



Agricultural Development Bank Ltd.

कृषि विकास बैंक लिमिटेड

(नेपाल राष्ट्र बैंकबाट बैंकको इजाजतपत्र प्राप्त संस्था)

मुख्य कार्यालय, जनशक्ति व्यवस्थापन विभाग

खुला तथा समावेशी प्रतियोगितात्मक परीक्षाद्वारा पदपूर्तिका लागि
कर्मचारी दरखास्त आव्हान सम्बन्धी सूचना

(सूचना प्रकाशन मिति २०७७/१०/०९)

यस बैंकको आ.व.२०७६/०७७ र आ.व.२०७७/०७८ को वार्षिक बजेट तथा कार्यक्रममा स्वीकृत स्थायी कर्मचारी दरवन्दीमा रिक्त रहेका तपसिलमा उल्लेखित पद र तहमा खुला तथा समावेशी प्रतियोगिताद्वारा दुवै आर्थिक वर्षको पद संख्यालाई एकमुष्ट रुपमा पदपूर्ति गर्न लोक सेवा आयोगबाट मिति २०७७/१०/०२ मा प्राप्त सहमति अनुसार तोकिएको योग्यता पुगेका नेपाली नागरिकहरुबाट २०७७/१०/०९ गतेदेखि अनलाइन दरखास्त फाराम आव्हान गरिएको छ। उम्मेदवारहरुले यस बैंकको <https://recruitment.adbl.gov.np> बाट अनलाइन मार्फत आवेदन गर्न सक्नेछन्।

नेपाल सरकार वा नेपाल सरकारको स्वामित्वमा रहेको संस्थामा कार्यरत उम्मेदवारहरुले आवेदन गर्दा आफू कार्यरत रहेको संस्थाबाट विभागीय स्वीकृति समेत अनिवार्य रुपमा संलग्न गर्नु पर्नेछ। सेवाको लागि तोकिएको आवश्यक न्यूनतम शैक्षिक योग्यता नभएको, तोकिएको उमेरहद भित्र नपरेका, तोकिएको परीक्षा दस्तुर नबुझाएका वा तोकिएका अन्य रित नपुगेका दरखास्तहरु उपर कुनै कारबाही हुने छैन। साथै, नेपाल सरकार वा कुनै संगठित संस्था वा बैंक/वित्तीय संस्थाको सेवाबाट भविष्यमा अयोग्य ठहरिने गरी नोकरीबाट बर्खास्त भएका, नैतिक पतन देखिने फौजदारी अभियोगमा अदालतबाट दोषी प्रमाणित भएका, नेपाल राष्ट्र बैंकबाट जारी भएको नियमन तथा निर्देशन अनुसार बैंक/वित्तीय संस्थाको कुनै पदमा नियुक्ति हुन अयोग्य हुने भनी तोकिएको, बैंक/वित्तीय संस्थाको ऋण नतिरी कालो सूचीमा परेको, मानसिक सन्तुलन ठिक नभएको वा कानुन बमोजिम योग्यता नपुगेको व्यक्तिले भ्रष्टाचार विवरण उल्लेख गरी दरखास्त फाराम भरेमा सोको जवाफदेही दरखास्तवाला उम्मेदवार स्वयम् हुनु पर्नेछ।

आवेदकले अनलाइन मार्फत दरखास्त फाराम भरी आवेदन गरेपछि परीक्षा दस्तुर वापतको रकम ADBL Mobile Banking वा Connect IPS वा E-Sewa वा Fone pay वा Khalti Digital Wallet बाट अनलाइन मार्फत नै भुक्तानी गर्नु पर्नेछ।

तपसिल

(१) विज्ञापन नं., पदको नाम, तह, स्तर सेवा र आवश्यक पद संख्या:

क्र. स.	विज्ञापन नं.	पद	तह	स्तर	सेवा/समूह	कुल पद संख्या	खुला तर्फ	समावेशी तर्फ					
								महिला	आ. आ.	मध्या. मध्या.	दलित	अपाङ्ग	पि.क्ष.
१	११/२०७७-७८	वरिष्ठ शाखा प्रमुख	९	अधिकृत	प्रशासन	३	२	१	०	०	०	०	०
२	१२/२०७७-७८	शाखा प्रमुख	८	अधिकृत	प्रशासन	५	३	१	१	०	०	०	०
३	१३/२०७७-७८	वरिष्ठ लेखा अधिकृत (सिए)	७	अधिकृत	प्रशासन	१७	९	३	२	२	०	०	१
४	१४/२०७७-७८	वरिष्ठ इन्जिनियर (आइटी)	७	अधिकृत	प्राविधिक	८	५	०	१	१	०	०	१
५	१५/२०७७-७८	व्यवसाय अधिकृत	६	अधिकृत	प्रशासन	४४	२४	७	५	४	२	१	१

६	१६/२०७७-७८	MIS अधिकृत	६	अधिकृत	प्रशासन	४	२	१	१	०	०	०	०
७	१७/२०७७-७८	कम्प्युटर अधिकृत	६	अधिकृत	प्रशासन	४	२	१	१	०	०	०	०
८	१८/२०७७-७८	कानून अधिकृत	६	अधिकृत	प्रशासन	९	५	१	१	१	१	०	०
९	१९/२०७७-७८	इन्जिनियर (आईटी)	६	अधिकृत	प्राविधिक	११	६	२	१	१	१	०	०
१०	२०/२०७७-७८	इन्जिनियर (सिभिल)	६	अधिकृत	प्राविधिक	३	२	१	०	०	०	०	०
११	२१/२०७७-७८	कर्जा अधिकृत	६	अधिकृत	प्राविधिक	२०	११	३	२	२	१	१	०
१२	२२/२०७७-७८	व्यवसाय सहायक	५	सहायक	प्रशासन	११९	६६	१८	१३	१२	५	३	२
१३	२३/२०७७-७८	कानून सहायक	५	सहायक	प्रशासन	३	२	१	०	०	०	०	०
१४	२४/२०७७-७८	ऋण सहायक	५	सहायक	प्राविधिक	१४	८	२	२	१	१	०	०
१५	२५/२०७७-७८	लेखपाल	४	सहायक	प्रशासन	६२	३४	१०	७	६	२	१	२
जम्मा :						३२६	१८१	५२	३७	३०	१३	६	७

(२) सेवाको किसिम: स्थायी ।

(३) सेवाको शर्त, तलव, भत्ता तथा सुविधा: बैंकको नियम अनुसार हुनेछ ।

(४) कामको किसिम र काम गर्नुपर्ने क्षेत्र:- परीक्षामा सफल भई नियुक्ति हुने उम्मेदवारहरुले प्रचलित कानूनको अधीनमा रही बैंकले तोके अनुसारको कार्य गर्नु पर्नेछ । वि.नं.११/२०७७/७८ वरिष्ठ शाखा प्रमुख, वि.नं.१२/२०७७/७८ शाखा प्रमुख, वि.नं.१३/२०७७-७८ वरिष्ठ लेखा अधिकृत (सिए), वि.नं. १४/२०७७-७८ वरिष्ठ इन्जिनियर (आईटी), वि.नं.१५/२०७७-७८ व्यवसाय अधिकृत, वि.नं.१६/२०७७-७८, MIS अधिकृत, वि.नं.१७/२०७७-७८ कम्प्युटर अधिकृत, वि.नं.१८/२०७७-७८ कानून अधिकृत, वि.नं.१९/२०७७-७८ इन्जिनियर (आईटी), वि.नं.२०/२०७७-७८, इन्जिनियर (सिभिल) र वि.नं.२१/२०७७-७८ कर्जा अधिकृत पदमा नियुक्त हुने कर्मचारीले बैंकले खटाएको जुनसुकै कार्यालयमा काम गर्नु पर्नेछ । वि.नं.२२/२०७७-७८ व्यवसाय सहायक, वि.नं.२३/२०७७-७८ कानून सहायक, वि.नं. २४/२०७७-७८ ऋण सहायक र वि.नं.२५/२०७७-७८ लेखपाल पदमा नियुक्ति हुने कर्मचारीले काठमाडौं उपत्यका तथा प्रदेश राजधानी बाहिर बैंकले खटाएको कार्यालयमा अनिवार्य रुपमा कम्तीमा पाँच वर्षसम्म कार्य गर्नु पर्नेछ ।

(५) आवश्यक न्युनतम शैक्षिक योग्यता र अनुभव:-

(क) वि.नं. ११/२०७७-७८, वरिष्ठ शाखा प्रमुख, तह-९, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट अर्थशास्त्र, कानून, व्यवस्थापन, सूचना प्रविधि विषयमा प्रथम श्रेणीमा स्नातकोत्तर तह उत्तीर्ण भएको र नेपाल राष्ट्र बैंकबाट “क” बर्गको इजाजतपत्र प्राप्त बैंक तथा वित्तीय संस्थामा अधिकृतस्तरको पदमा कम्तीमा ७ वर्षको कार्य अनुभव भएको ।

(ख) वि.नं. १२/२०७७-७८, शाखा प्रमुख, तह-८, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट अर्थशास्त्र, कानून, व्यवस्थापन, सूचना प्रविधि विषयमा प्रथम श्रेणीमा स्नातकोत्तर तह उत्तीर्ण भएको र नेपाल राष्ट्र बैंकबाट “क” बर्गको इजाजतपत्र प्राप्त बैंक तथा वित्तीय संस्थामा अधिकृतस्तरको पदमा कम्तीमा ४ वर्षको कार्य अनुभव भएको ।

(ग) वि.नं. १३/२०७७-७८, वरिष्ठ लेखा अधिकृत (सिए.) तह-७, अधिकृतस्तर, प्रशासन सेवाको पदका लागि:- मान्यता प्राप्त संस्थाबाट चाटर्ड एकाउण्टेन्सी CA वा ACCA को उपाधि र मान्यताप्राप्त विश्वविद्यालयबाट स्नातक तह उत्तीर्ण भएको ।

(घ) वि.नं. १४/२०७७-७८, वरिष्ठ इन्जिनियर (आई.टी) तह-७, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट आई.टि./ कम्प्युटर/ इलेक्ट्रिकल/ इलेक्ट्रानिक्स/ हाईवेयर/ सफ्टवेयर/ इलेक्ट्रानिक्स एण्ड कम्प्युनिकेशन इन्जिनियरिङ्ग विषयमा स्नातकोत्तर तह उत्तीर्ण भएको ।

(Signature)



- (ड) वि.नं. १५/२०७७-७८, व्यवसाय अधिकृत तह-६, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यापार, वाणिज्य, व्यवस्थापन वा मानविकि संकायबाट मूल विषय अर्थशास्त्र लिई स्नातकोत्तर तह उत्तीर्ण भएको ।
- (च) वि.नं. १६/२०७७-७८, व्यवस्थापन सूचना प्रणाली (MIS) अधिकृत तह-६, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यवस्थापन संकायमा मूल विषय कम्प्युटर वा सूचना प्रणाली लिई स्नातकोत्तर तह उत्तीर्ण भएको ।
- (छ) वि.नं. १७/२०७७-७८, कम्प्युटर अधिकृत तह-६, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट सूचना प्रविधि वा बिज्ञान वा ईन्जिनियरिङ्ग संकायमा मूल विषय कम्प्युटर साइन्स लिई स्नातक तह उत्तीर्ण गरेको ।
- (ज) वि.नं. १८/२०७७-७८, कानून अधिकृत तह-६, अधिकृतस्तर, प्रशासन सेवाको पदका लागि:- मान्यता प्राप्त विश्वविद्यालयबाट कानून संकायमा स्नातक तह उत्तीर्ण गरेको र सम्बन्धित निकायबाट अधिवक्ताको प्रमाणपत्र प्राप्त गरेको ।
- (झ) वि.नं. १९/२०७७-७८, इन्जिनियर (आइटी) तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट आइ.टि./कम्प्युटर/नेटवर्क/हार्डवेयर/सफ्टवेयर/ईलेक्ट्रोनिक्स एण्ड कम्प्युनिकेशन ईन्जिनियरिङ्ग विषयमा स्नातक तह उत्तीर्ण गरी नेपाल ईन्जिनियरिङ्ग काउन्सिलमा दर्ता भई प्रमाणपत्र प्राप्त गरेको ।
- (ञ) वि.नं. २०/२०७७-७८, इन्जिनियर (सिभिल) तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट सिभिल ईन्जिनियरिङ्ग विषयमा स्नातक तह उत्तीर्ण गरी नेपाल ईन्जिनियरिङ्ग काउन्सिलमा दर्ता भई प्रमाणपत्र प्राप्त गरेको ।
- (ट) वि.नं. २१/२०७७-७८, कर्जा अधिकृत तह-६, अधिकृतस्तर, प्राविधिक सेवाको पदका लागि:- मान्यता प्राप्त विश्वविद्यालयबाट कृषि, वन वा पशुपालन संकायमा स्नातकोत्तर तह उत्तीर्ण भएको ।
- (ठ) वि.नं. २२/२०७७-७८, व्यवसाय सहायक तह-५, सहायकस्तर, प्रशासन सेवाको पदका लागि:- मान्यता प्राप्त विश्वविद्यालयबाट व्यवस्थापन, वाणिज्य वा व्यापार संकाय वा मानविकी संकायमा मूल विषय अर्थशास्त्र लिई स्नातक तह उत्तीर्ण भएको तथा कम्प्युटर सम्बन्धी न्यूनतम ३ महिने आधारभूत तालीम हासिल गरेको ।
- (ड) वि.नं. २३/२०७७-७८, कानून सहायक तह-५, सहायकस्तर, प्रशासन सेवाको पदका लागि:- मान्यता प्राप्त विश्वविद्यालयबाट कानून संकायमा स्नातक तह उत्तीर्ण भएको ।
- (ढ) वि.नं. २४/२०७७-७८, ऋण सहायक तह-५, सहायकस्तर, प्राविधिक सेवाको पदका लागि:- मान्यता प्राप्त विश्वविद्यालयबाट कृषि विज्ञान संकायबाट स्नातक तह उत्तीर्ण भएको ।
- (ण) वि.नं. २५/२०७७-७८, लेखपाल तह-४, सहायकस्तर, प्रशासन सेवाको पदका लागि:- मान्यता प्राप्त विश्वविद्यालय वा परीक्षा बोर्ड वा संस्थाबाट व्यवस्थापन संकाय वा मानविकी संकायमा मूल विषय अर्थशास्त्र लिई प्रविणता प्रमाणपत्र वा १०+२ उत्तीर्ण गरी कम्प्युटर सम्बन्धी न्यूनतम ३ महिनाको आधारभूत तालीम हासिल गरेको ।

पुनश्च : उम्मेदवारले मान्यता प्राप्त शैक्षिक संस्था वा निकायबाट प्राप्त गरेको शैक्षिक योग्यता सिजिपिए पद्धतिमा रहेको भएमा प्रत्येक विषयमा न्यूनतम D (डि) ग्रेड प्राप्त गरेको हुनु पर्नेछ । बिदेशबाट प्राप्त गरेको उपाधि त्रिभुवन विश्वविद्यालयले समान स्तर उपाधि निर्धारण गरे अनुसार हुनेछ ।

- (६) **अनलाइनबाट फाराम भर्ने प्रक्रिया:-** आवेदन फाराम अनलाइनबाट मात्र भर्न सकिनेछ । आवेदकले अनलाइन मार्फत दरखास्त फाराम भर्दा शुरुमा बैंकको www.recruitment.adbl.gov.np मा आफ्नो विवरण भरी Registration गर्नु पर्नेछ । रजिष्ट्रेशन गर्दा आवेदकले दिएको मोबाईलमा SMS बाट रजिष्ट्रेशन नं. प्राप्त हुनेछ । यसरी प्राप्त नम्बरलाई User ID र Password को रुपमा प्रयोग गरी www.recruitment.adbl.gov.np मा बैंकले तोके अनुसार अनलाइन दरखास्त फाराम भर्नु पर्नेछ । फाराममा तोकिएका सम्पूर्ण विवरणहरूको साथ उम्मेदवारको हालसालै खिचेको पासपोर्ट साईजको फोटो, दस्तखतको नमूना, नेपाली नामसङ्केतको प्रमाणपत्र, दरखास्त दिने पदको लागि तोकिएको अन्तिम शैक्षिक योग्यताको प्रमाणपत्र, ट्रान्सक्रिप्ट प्रमाणपत्र तथा नेपाल

सि



बाहेक अन्य मुलुकबाट हासिल गरेको शैक्षिक योग्यता भएमा सोको साथमा त्रिभुवन विश्वविद्यालयबाट समकक्षता निर्धारण गरेको प्रमाणपत्र, कामको अनुभव तथा तालीम आवश्यक हुने पदका लागि सोको प्रमाणपत्र र समावेशी समूहतर्फको आवेदक भएमा सोका लागि तोकिएको आवश्यक कागजातहरु अनिवार्य रुपमा Scan गरी Upload गर्नु पर्नेछ। दरखास्त फाराम Submit गरे पश्चात "Form has been Submitted", परीक्षा दस्तुर भुक्तानी भए पश्चात "Payment Successfully Received", भरिएको फारम स्वीकृत भएपछि "...has been approved" र भरिएको फारम अस्वीकृत भएमा "...has been rejected", भन्ने जानकारी SMS मार्फत फाराम भर्दा दिईएको मोबाइल र ईमेलमा प्राप्त हुनेछ। सो अनुरूपको SMS प्राप्त भए नभएको सम्बन्धमा सम्बन्धित दरखास्तवालाले एकिन गर्नु पर्नेछ। उम्मेदवारहरुलाई परीक्षाको प्रवेशपत्र अनलाइन मार्फत नै प्राप्त हुने हुँदा आफ्नो Registration No. र Password सुरक्षित राख्नु पर्नेछ।

(७) **परीक्षा दस्तुर:-** उम्मेदवारहरुले प्रत्येक विज्ञापनमा आवेदन गर्दा सहायक स्तर (तह ४ र तह ५) को लागि खुलातर्फ रु.८००/- र समावेशीतर्फ प्रत्येक समूहको लागि थप रु.४००/- का दरले, र अधिकृत स्तर (तह ६, तह ७, तह ८ र तह ९) को लागि खुलातर्फ रु.१,०००/- र समावेशीतर्फ प्रत्येक समूहको लागि थप रु.५००/- का दरले शुल्क बुझाउनु पर्नेछ। कुनै एक समावेशी समूहको लागि मात्र आवेदन गरेमा खुलातर्फको लागि तोकिएको दस्तुर बुझाउनु पर्नेछ।

(८) **परीक्षा दस्तुर बुझाउने प्रक्रिया:-** अनलाइन (Online) दरखास्त फाराम Submit गरे पश्चात View all vacancies मा Click गरी आफूले आवेदन गरेको सम्बन्धित विज्ञापनको Payment Option मा गई Connect IPS वा Fone-pay वा e-Sewa वा Khalti मार्फत तोकिए बमोजिमको परीक्षा दस्तुर बुझाउनु पर्नेछ। यसरी परीक्षा दस्तुर बुझाउदा एक भन्दा बढी विज्ञापनमा दरखास्त फाराम भर्ने उम्मेदवारले हरेक विज्ञापनका लागि छुट्टा-छुट्टै दस्तुर बुझाउनु पर्नेछ।

(९) **समावेशी तर्फ दरखास्तको आधार:-** समावेशी समूहतर्फका पदहरुमा दरखास्त दिन चाहने उम्मेदवारहरुले दरखास्त दिने समयमा देहाय अनुसारका कागजातहरु संलग्न गरी दरखास्त दिनु पर्नेछ। लिखित परीक्षाको नतिजाबाट अन्तर्वार्ताको लागि छनौट भएपछि अन्तर्वार्ता दिन आउँदा त्यस्ता कागजातहरुको सक्कल सहित प्रमाणित प्रति साथमा लिई आउनु पर्नेछ। उल्लेखित कागजातहरु दरखास्त दिने अन्तिम मिति २०७७/१०/२९ गतेभित्र बुझाउनु पर्नेछ।

(क) आदिवासी/जनजातीका हकमा नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचीकृत भएको जातीका हकमा सो ऐनको सूचीको आधारमा,

तर, नेपाल आदिवासी/जनजाती उत्थान राष्ट्रिय प्रतिष्ठान ऐनमा सूचीकृत भएको जाती भित्र एकभन्दा बढी थरहरु भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जाती भित्रको थर भनी प्रमाणित गराएको कागजात।

(ख) मधेसीका हकमा नेपाल सरकारले नेपाल राजपत्रमा सूचना प्रकाशन गरी तोके बमोजिमको संस्थाबाट मधेसी भनी प्रमाणित गरेको आधारमा,


तर, नेपाल राजपत्रमा सूचना प्रकाशित गरी संस्था नतोकेसम्म सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट मधेसी भनी प्रमाणित गरिएको कागजात।

(ग) दलितका हकमा राष्ट्रिय दलित आयोगबाट सूचीकृत भएको जातिको हकमा सोही सूचीको आधारमा,

तर, राष्ट्रिय दलित आयोगबाट सूचीकृत भएको जातिभित्र एक भन्दा बढी थरहरु भएमा सम्बन्धित स्थानीय तहको प्रमुखको सिफारिसमा प्रमुख जिल्ला अधिकारीबाट सूचीकृत भएको जाति भित्रको थर भनी प्रमाणित गरिएको कागजात।

(घ) अपाङ्गता भएका व्यक्तिको हकमा स्वीकृत चिकित्सकको सिफारिसमा समाज कल्याण परिषद्बाट अपाङ्गता प्रमाणित गरेको आधारमा वा प्रचलित कानूनमा व्यवस्था भए बमोजिमको कागजातको आधारमा।

(ङ) पिछ्छाडिएको क्षेत्रको हकमा अछाम, कालिकोट, जाजरकोट जुम्ला, डोल्पा, मुगु र हुम्ला जिल्लामा स्थायी बसोबास उल्लेख गरी सम्बन्धित जिल्लाबाट प्राप्त गरिएको प्रमाणपत्र तथा सम्बन्धित गाउँपालिका वा नगरपालिकाबाट हाल सोही स्थानमा स्थायी बसोबास भएको भनी दरखास्त फारम भर्ने दिन भन्दा ३ महिना अगाडि सम्मको सिफारिश पत्र। उल्लेखित जिल्लाका निवासी विवाह गरी वा






बसाइँसराई गरी गएको भएमा विवाहको हकमा विवाह दर्ता प्रमाणपत्र र बसाइँसराइको हकमा बसोबास छाडेको र गएको स्थानीय तहको बसाइँसराई गरेको खुल्ने कागजात ।

- (१०) **उम्मेदवारको उमेरको हद:-** उम्मेदवारले दरखास्त दिने अन्तिम मितिसम्म तह ४ र तह ५ को पदमा आवश्यक न्यूनतम उमेर १८ वर्ष पुरा भई ३५ वर्ष ननाघेको, तह ६ र तह ७ को लागि २१ वर्ष पुरा भई ३५ वर्ष ननाघेको तथा तह ८ र तह ९ को लागि २१ वर्ष पुरा भई ४० वर्ष ननाघेको हुनु पर्नेछ । साथै, सबै पदको लागि महिला र अपाङ्गता भएका व्यक्तिको हकमा उमेरको माथिल्लो हद ४० वर्ष ननाघेको हुनु पर्नेछ ।
- (११) **दरखास्त फाराम भर्ने अवधि:-** मिति २०७७/१०/०९ देखि २०७७/१०/२९ गतेसम्म (२१ दिन)
- (१२) **दोब्बर दस्तुर तिरी फाराम भर्ने:-** दोब्बर दस्तुर तिरी दरखास्त दिने अन्तिम मिति २०७७/१०/३० देखि ७ दिन अर्थात मिति २०७७/११/०६ सम्म हुनेछ । तर दरखास्त दिने अन्तिम मिति २०७७/१०/२९ पछि प्राप्त भएको शैक्षिक योग्यता, समावेशीको प्रमाणपत्र, परिषद् दर्ता प्रमाणपत्र, तालीम, अनुभव, सेवा अवधि तथा उमेरको हद मान्य हुने छैन ।
- (१३) **उम्मेदवारहरुको छनौट विधि:-** उम्मेदवारहरुको छनौट लिखित परीक्षा र अन्तरवार्ताबाट हुनेछ । अनलाइन आवेदन स्वीकृत भएका उम्मेदवारहरुको विवरण बैंकको वेभसाइटमा प्रकाशन गरिने छ । आवेदन स्वीकृत भएका उम्मेदवारहरु मात्र लिखित परीक्षामा र लिखित परीक्षामा सफल भएका उम्मेदवारहरुले मात्र अन्तर्वार्तामा सहभागी हुन पाउने छन् ।
- (१४) **लिखित परीक्षा सञ्चालन हुने मिति, समय र स्थान:-** उपरोक्त विज्ञापनहरुको लिखित परीक्षा लोक सेवा आयोगबाट सञ्चालन हुनेछ । सम्पूर्ण पदहरुको लिखित परीक्षा काठमाडौँमा सञ्चालन हुनेछ । लिखित परीक्षाको प्रकृया, समय र स्थान लोक सेवा आयोगबाट सूचना प्रकाशन गरे अनुसार हुनेछ । लिखित परीक्षाको लागि सम्पर्क मिति पछि प्रकाशन गरिने छ ।
- (१५) **परीक्षणकालको अवधि:-** पुरुष कर्मचारीको लागि एक वर्ष र महिला कर्मचारीको लागि छ महिना परीक्षणकाल अवधि रहनेछ ।
- (१६) **पाठ्यक्रम तथा लिखित परीक्षा:-** सबै पदहरुको लिखित परीक्षाको पाठ्यक्रम बैंकको वेभसाइट http://www.adbl.gov.np/adbl_career-syllabus-forms.html मा राखिएको छ ।
- (१७) अनलाइन मार्फत प्राप्त आवेदनहरुको स्वीकृत/अस्वीकृत गर्ने अधिकार बैंकलाई हुनेछ ।
- (१८) अनलाइन दरखास्त आवेदन गर्दा कुनै द्विविधा भएमा यस बैंकको जनशक्ति व्यवस्थापन विभागको फोन नं. ०१-४२१९२४१ वा बैंकको एक्स्टेन्सन नं. १३०१, १३०२, १३०५, १३०८, १३१०, १३१६, १३१७, १३१८ मा सम्पर्क गरी जानकारी लिन सकिनेछ ।




सदस्य सचिव
पदपूर्ति समिति
कृषि विकास बैंक लि.